

اسکاؤٹنگ کا مختصر تاریخی جائزہ

اسکاؤٹ تحریک کے بانی لارڈ رابرٹ اسمتھ سن اسمتھ بیڈن پاول (بی۔ پی) جن کی پیدائش: 22 فروری 1857ء بمقام لندن ہوئی۔ 1870 میں تیرہ سال کی عمر میں وظیفہ لے کر چارٹر ہاؤس اسکول لندن میں داخل ہوئے۔ وہ فٹ بال اور شوٹنگ، بحث و مباحثہ، کشتی رانی اور اداکاری کے شوقین، گانا گانے اور تصویریں بنانے کے ماہر، ایک وقت میں دونوں ہاتھوں سے تصویریں بنانے اور دونوں پیروں سے یکساں بک لگانے کی صلاحیت کی بنا پر مشہور تھے۔ 1876ء میں انیس برس کی عمر میں چارٹر ہاؤس سے فارغ ہوئے اور فوج میں بطور لیفٹیننٹ شمولیت کے بعد ہندوستان میں تعیناتی ہوئی۔ 13- اکتوبر سے 18 مئی 1900ء یعنی 217 دن تک وہاں کے قصبہ "میف کنگ" کو محاصرے کے دوران بچائے رکھا اس فتح پر بی پی کو میجر جنرل بنا دیا گیا۔ 1901ء میں لندن واپس پر بحیثیت ہیر و استقبال اور لیفٹیننٹ جنرل کے عہدے پر اور پھر۔ 1903ء میں انسپکٹر جنرل کی حیثیت سے ترقی ملی۔

اسکاؤٹنگ:

- 1907ء میں جزیرہ براؤن سی میں 20 لڑکوں کا ایک تجرباتی کیمپ۔ 1908ء میں اسکاؤٹنگ فار بوائز کتاب جو قسط وار ہر پندرہ روز میں شائع ہوتی تھی کتابی شکل میں طبع ہوئی۔ 1909ء میں بحری اسکاؤٹنگ کا آغاز۔ 1910ء میں پوناشملہ اور امریکہ میں تحریک کا آغاز ہوا اور اسی سال لڑکیوں کے لئے گرل گائیڈ کا آغاز بی پی کی بہن اگنس (Agnes) کی سربراہی میں ہوا۔
- 30 اکتوبر 1912ء کو بیڈن پاول نے مس اولیو سینٹ کلیر سومیس سے شادی کی جو بعد میں لیڈی بیڈن پاول مشہور ہوئیں۔ اسکاؤٹس نے انہیں شادی کی خوشی میں ایک کار بطور تحفہ پیش کی۔
- 1912ء فوج سے ریٹائرمنٹ اور دنیا کے مختلف ممالک کا دورہ۔ 1916ء میں وولف کنگ کا آغاز اور وولف کب بیڈنگ کی اشاعت۔ 1918ء میں روور اسکاؤٹنگ کا آغاز۔ 1937ء میں بیڈن پاول تیسری مرتبہ ہندوستان آئے اور پہلی آل انڈیا اسکاؤٹس جمبوری دہلی میں شرکت کی۔ 12 مارچ 1937ء کو بی۔ پی والٹن اسکاؤٹ ہیڈ کوارٹر لاہور تشریف لائے اور یہاں ایک سوئمنگ پول کا افتتاح کیا۔ 1938ء میں بی۔ پی واپس اپنے پسندیدہ ملک کینا چلے گئے جہاں 8 جنوری 1941ء کو انکا انتقال ہو گیا، انہیں نائیرے (Naire) کے مقام پر دفن کیا گیا۔ آپ کی قبر پر اسکاؤٹ کا نشان بنا ہوا ہے جس کا مطلب ہے 'میں گھر چلا گیا ہوں' اسی سال ایئر اسکاؤٹنگ کا آغاز ہوا۔

پاکستانی اسکاؤٹس کو یہ اعزاز حاصل ہے کہ 14 اگست 1947ء کو انہوں نے پاکستان کا جھنڈا پاکستان سے باہر کسی ملک میں پہلی مرتبہ لہرایا۔ یہ اسکاؤٹ فرانس کے شہر مونیزاں میں چھٹی عالمی جمبوری میں انڈیا کے دستہ کا حصہ تھے۔ واپسی پر قائد اعظم نے ان کی تعریف کی اور انہیں چائے پر مدعو کیا۔

- قائد اعظم محمد علی جناح نے 22 دسمبر 1947ء کو پاکستان کے پہلے چیف اسکاؤٹ کی حیثیت سے حلف اٹایا۔
- پاکستان کے سربراہ مملکت ہی پاکستان کے چیف اسکاؤٹ ہوتے ہیں۔ موجودہ چیف اسکاؤٹ صدر ممنون حسین صاحب ہیں۔ صوبوں کے چیف اسکاؤٹس گورنر صاحبان ہوتے ہیں۔
- اسکاؤٹنگ کے معاملات کی نگرانی چیف اسکاؤٹ کمشنر کی ذمہ داری ہوتی ہے۔ پاکستان کی موجودہ چیف اسکاؤٹ کمشنر محترمہ راحیلہ حمد درانی ہیں جو بلوچستان اسمبلی اسپیکر بھی ہیں۔
- پاکستان بوائے اسکاؤٹس ایسوسی ایشن کا ہیڈ کوارٹر اسلام آباد میں ہے اور اسکاؤٹنگ کے عالمی ادارہ کے ایشیا پیسیفک ریجن میں رجسٹرڈ ہے۔